

**Rikors ippreżentat fit-18 ta' Lulju 2019 – DI vs BĊE****(Kawża T-514/19)**

(2019/C 363/26)

Lingwa tal-kawża: l-Ingliż

**Partijiet**

Rikorrent: DI (rappreżentant: L. Levi, avukat)

Konvenut: Il-Bank Ċentrali Ewropew (BĊE)

**Talbiet**

Ir-rikorrent jitlob li l-Qorti Ġenerali jogħgħobha:

- tannulla d-deċiżjoni tal-Bord Eżekuttiv tal-BĊE tas-7 ta' Mejju 2019 li timponi tkeċċija dixxiplinari mingħajr avviż;
- tannulla d-deċiżjoni tal-Bord Eżekuttiv tal-BĊE tal-25 ta' Ġunju 2019 li tirrifjuta li tiftah mill-ġdid il-proċedura dixxiplinari wara l-gheluq tal-proċeduri kriminali;
- konsegwentement, tordna r-reintegrazzjoni shiha tar-rikorrent b'effett mill-11 ta' Mejju 2019 flimkien mad-drittijiet finanzjarji relatati kollha u b'pubblicità xierqa sabiex l-isem tajjeb tiegħu jerga' jiġi rripulnat;
- fi kwalunkwe każ, tordna kumpens għad-danni morali allegatament sostnuti mir-rikorrent, evalwati *ex aequo et bono* fl-ammont ta' EUR 20 000;
- tordna lill-konvenut jirrimborsa l-ispejjeż kollha.

**Motivi u argumenti prinċipali**

Insostenn tar-rikors tiegħu, ir-rikorrent jinvoka disa' motivi.

1. L-ewwel motiv ibbażat fuq nuqqas ta' kompetenza tal-awtur tal-miżuri kkontestati.
2. It-tieni motiv ibbażat fuq ksur tal-Artikolu 8.3.2 tar-Regoli tal-Persunal tal-BĊE. Huwa allegat li l-proċedura dixxiplinari nbdiel meta din kienet preskritta.
3. It-tielet motiv ibbażat fuq ksur tal-prinċipju li l-proċedura dixxiplinari li tohroġ minn reat kriminali għandha tistenna l-eżitu tal-kawża kriminali, flimkien ma' ksur tal-prinċipju ta' amministrazzjoni tajba u tad-dmir ta' diligenza.
4. Ir-raba' motiv ibbażat fuq l-allegazzjoni li l-Kumitat Dixxiplinari eċċeda l-poteri tiegħu. Huwa allegat ksur tal-Artikolu 8.3.7 tar-Regoli tal-Persunal tal-BĊE flimkien mal-prinċipju ta' imparzjalità kif ipprovdut fl-Artikolu 41 tal-Karta tad-Drittijiet Fundamentali tal-Unjoni.
5. Il-ħames motiv ibbażat fuq żbalji manifesti ta' evalwazzjoni.
6. Is-sitt motiv ibbażat fuq ksur tal-preżunzjoni ta' innoċenza. Huwa allegat ksur tal-Artikolu 48 tal-Karta tad-Drittijiet Fundamentali tal-Unjoni.
7. Is-seba' motiv ibbażat fuq ksur tal-prinċipju li proċedura dixxiplinari għandha tinzamm fi żmien raġonevoli u ksur tad-dmir ta' diligenza.
8. It-tmien motiv ibbażat fuq ksur tad-dmir ta' motivazzjoni.
9. Id-disa' motiv ibbażat sussidjarjament fuq ksur tal-prinċipju ta' proporzjonalità.